

ಪಾಸ್ಕಾಂಚೊ ಆಯ್ತಾರ್ - ದಿಸಾಚೆಂ ಮೀಸ್

31, ಮಾರ್ಚ್ 2024

ಮೊಗಾಚ್ಯಾಂನೊ, ಆಜ್ ಆಮ್ಚ್ಯಾ ಸೊಮ್ಯಾ ಜೆಜು ಕ್ರಿಸ್ತಾಚ್ಯಾ ಪುನರ್‌ಜಿವಂತ್ಪಣಾಚಿ ದಬಾಜಿಕ್ ಪರಬ್ ಸಂಭ್ರಮುಂಕ್ ಆಮಿ ಸಾಂಗಾತಾ ಜಮ್ಲ್ಯಾಂವ್. ಆಯ್ಚಿ ದೇವ್‌ಸ್ತುತಿ ಪುನರ್‌ಜಿವಂತ್ ಜೆಜು ಆಮ್ಚ್ಯಾ ಜಿವಿತಾಚೊ ಭರ್ವಸೊ ಮ್ಹಳ್ಳೊ ಸಂದೇಶ್ ದಿತಾ. ಆಮಿ ಭರ್ವಶ್ಯಾಚ್ಯೆ ವಾಟೆನ್ ಚಮ್ಕುಂಕ್ ತಶೆಂಚ್ ಪುನರ್‌ಜಿವಂತ್ಪಣಾಚ್ಯಾ ಭರ್ವಶ್ಯಾಂತ್ ಸದಾಂಚ್ ವಾಡುಂಕ್ ಗರ್ಜ್ ಆಸ್‌ಲ್ಲಿ ಕುರ್ಪಾ ಹ್ಯಾ ಮಿಸಾ ವೆಳಾರ್ ಮಾಗ್ಯಾಂ.

ದೆವಾಚ್ಯಾ ಉತ್ರಾಚಿ ಪರ್ಗಟ್ಣಿ:

ಪಯ್ಲೆಂ ವಾಚಪ್ : ಧ. ಕೃ. 10:34, 37-43

ಅಂತರ್‌ಗೀತ್ : ಕೀರ್ತನ್ 117

ದುಸ್ರೆಂ ವಾಚಪ್ : ಕೊಲೊಸ್ಸೆ 3:1-4

ಸುವಾರ್ತಾ : ಜುವಾಂವ್ 20:1-9

ಮಿಸಾಚೆಂ ಗಿತಾಂ

ಸೊಮ್ಯಾಕ್

ಧಿನ್ವಾಸುಂಯಾಂ K

ವಿಭಾಗ್ ಪಳೆ

ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ:

ಯಾಜಕ್ : ಜೆಜುಚ್ಯಾ ಪುನರ್‌ಜಿವಂತ್ಪಣಾಚ್ಯಾ ಹ್ಯಾ ಭಾಗಿ ದಿಸಾ, ಆಮ್ಚ್ಯಾ ಜಿವಂತ್ ಸೊಡ್ವಣ್ಡಾರಾ ಮಾರಿಫಾತ್ ಬಾಪಾ ಲಾಗಿಂ ಆಮ್ಚಿಂ ಖಾಲ್ತಿಂ ಪ್ರಾರ್ಥನಾಂ ಆನಿ ವಿನೊವ್ಣೊ ಉಚಾರುನ್ ಸಾಂಗ್ಯಾಂ:

1. ಸರ್ಗಿಂಚ್ಯಾ ಬಾಪಾ, ಪವಿತ್ರ್ ಸಭೆಚ್ಯಾ ಸರ್ವ್ ಮುಖೆಲ್ಯಾಂನಿ ತುಜ್ಯಾ ಪುತಾ ಜೆಜುಚ್ಯಾ ಪುನರ್‌ಜಿವಂತ್ಪಣಾಚೆ ಸಾಕ್ಶಿ ಜಾಯ್ತಿಂ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

ಜವಾಬ್: ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್.

2. ಸರ್ವ್ ರಾಜಕೀಯ್ ಘಡಾರ್ಯಾಂನಿ ಲೊಕಾಚ್ಯಾ ಗರ್ಜಾಂಕ್ ಜಾಪ್ ದಿಂವ್ಕ್ ತಾಂಕಾಂ ಉಜ್ವಾಡ್ ದಿ ತಶೆಂಚ್ ಘಡೆಂ ಜಾಂವ್ಚ್ಯಾ ಎಲಿಸಾಂವಾಂತ್ ನ್ಯಾಯ್‌ನಿತಿಚೆ ಆನಿ ಸಮಾಧಾನ್ ಸ್ಥಾಪಿತ್ ಕರ್ಚೆ ಮುಕೆಲಿ ಉಬ್ಜಯ್ ಮ್ಹಣ್ ಮಾಗ್ತಾಂವ್.

3. ಆಮ್ಚ್ಯಾ ಫಿರ್ಗಜ್ ಕುಟ್ಮಾಂನಿ ತುಜ್ಯಾ ಪುತಾ ಜೆಜುಚ್ಯಾ ಪುನರ್‌ಜಿವಂತ್ಪಣಾಚೊ ಪ್ರಕಾಸ್ ಘಾಂಕೊವ್ನ್, ಪಾತ್ಕಾಚೊ ಅಂಧ್ಯಾರ್ ನಾಸ್ ಕರ್ ಮ್ಹಣ್ ಪರಾತ್ತಾಂವ್.

4. ಸಮೆಸ್ತ್ ಭುರ್ಗ್ಯಾಂನಿ ಆನಿ ಯುವಜಣಾಂನಿ ತುಜ್ಯಾ ಪುತಾ ಜೆಜುಕ್ ತಾಂಚ್ಯಾ ಜಿವಿತಾಚೊ 'ಆದರ್ಶ್' ಕರ್ನ್ ಘೆವ್ನ್ ತಾಚ್ಯಾ ಮೊಲಾಂನಿ ವಾಡಶೆಂ ಕುರ್ಪಾ ದಿ. ಮಾಗ್ಣ್ಯಾಚ್ಯಾ ಬಳಾನ್ ತಾಂಚೊ ಭೆಸ್ ಫಾವೊ ತ್ಯಾ ವೆಳಾರ್ ವಿಂಚುನ್ ಕಾಡುಂಕ್ ತುಜೆ ಮಜತ್ ಲಾಬಯ್ ಮ್ಹಣ್ ಮಾಗ್ತಾಂವ್.

5. ಪಿಡೆಸ್ತ್, ಪ್ರಾಯೆಸ್ತ್ ಆನಿ ಸರ್ವ್ ರಿತಿಂನಿ ಕಷ್ಟತಲ್ಯಾಂ ಸರ್ವಾಂನಿ ತುಜ್ಯಾ ಪುತಾ ಜೆಜುಚ್ಯಾ ಕಷ್ಟಾಂ ಮರ್ಣಾ ಪುನರ್‌ಜಿವಂತ್ಪಣಾಚೊ ಅರ್ಥ್ ಸಮ್ಜುನ್, ಭಾವಾರ್ಥಾನ್ ಆನಿ ಭರ್ವಶ್ಯಾನ್ ಜಿಯೆಶೆಂ ಕರ್ ಮ್ಹಣ್ ಮಾಗ್ತಾಂವ್.

6. ಎವ್ಕರಿಸ್ತಾಚ್ಯಾ ಮೆಜಾ ಭೊಂವಾರಿಂ ಹಾಜರ್ ಜಾಲ್ಲಲ್ಯಾ ಆಮಿ ಸಮೆಸ್ತಾಂನಿ ಎಕಾಮೆಕಾಚ್ಯಾ ಗರ್ಜಾಂಕ್ ಪಾವುಂಕ್, ತುಜ್ಯೆ ಖುಶೆ ಪರ್ಮಾಣೆಂ ಜಿಯೆಂವ್ಕ್ ತುಜ್ಯಾ ಪುತಾಚ್ಯಾ ಪುನರ್‌ಜಿವಂತ್ಪಣಾಚ್ಯೊ ಸಾಕ್ಶಿ ಜಾಯ್ತಿಂ ಕರ್ ಮ್ಹಣ್ ಮಾಗ್ತಾಂವ್.

ಯಾಜಕ್: ತುಜ್ಯಾ ಮೊಗಾಳ್ ಭುರ್ಗ್ಯಾಂಕ್ ಪವಿತ್ರ್‌ಸ್ನಾನಾಚ್ಯಾ ಭಾಸಾವ್ಣ್ಯಾಂ ಪರ್ಮಾಣೆಂ ಜಿಯೆಂವ್ಕ್ ಫಾವೊ ಕರ್. ಸಂಸಾರಿಂ ಪಯ್ಲೆ ಸೊಂಪೊವ್ನ್ ಏಕ್ ದೀಸ್ ತುಜ್ಯಾ ಪುತಾಚ್ಯಾ ಪುನರ್‌ಜಿವಂತ್ಪಣಾಂತ್ ವಾಂಟೆಲಿ ಜಾಯ್ತಿಂ ಆಮ್ಕಾಂ ಫಾವೊ ಕರ್.

ಪಾಸ್ಕಾಚೊ ಕಾಳ್

ಸೊಮಿಯಾ ಜೆಜುಚ್ಯಾ ಜಿವಂತ್ಪಣಾಚೊ

ಮ್ಹಣ್ಣೆ

ಪಾಸ್ಕಾಚೊ ಆಯ್ತಾರ್

ದಿಸಾಚೆಂ ಮಿಸ್

ಪಯ್ಲೆಂ ವಾಚಪ್

ಜೆಜು ಮೆಲ್ಲ್ಯಾಂತ್ಲೊ ಜಿವಂತ್ ಉತ್ರಚ್
ತಾಚ್ಯೆ ಸಾಂಗಾತಾ ಆಮಿ ಜೆವ್ಣ್ಯಾಂವ್ ಆನಿ ಪಿಯೆಲ್ಯಾಂವ್.

ಧರ್ಮಾದುತಾಂಚಿಂ ಕೃತ್ಯಾಂ ಪುಸ್ತಕಾಂತ್ಲೆಂ ವಾಚಪ್

ಧ. ಕೃ. 10:34a, 37-43

ತವಳ್ ಪೆದ್ರುನ್ ಉಲೊಂವ್ಕ್ ಸುರು ಕೆಲೆಂ: “ಜುವಾಂವ್ನ್ ಸ್ನಾನ್ ಪರ್ಗಟ್ಲೆಂ ತ್ಯಾ ಉಪ್ರಾಂತ್ ಗಾಲಿಲೆಯಾಂತ್ ಸುರು ಜಾವ್ನ್, ಅಖ್ಯಾ ಜುದೇಯಾಂತ್ ಕಿತೆಂ ಘಡ್ಲೆಂ ತೆಂ ತುಮ್ಮಾಂಚ್ ಕಳಿತ್ ಆಸಾ. ದೆವಾನ್ ಕಶೆಂ ನಜರೆತ್ತ್ಯಾ ಜೆಜುಕ್ ಪವಿತ್ರ ಅತ್ಮಾನ್ ಆನಿ ಪದ್ವೆನ್ ಮಾಖೊ ಹ್ಯಾ ವಿಶ್ಯಾಂತ್ಯೊ ತುಮಿ ಆಯ್ಕಲಾಂ. ತೊ ಸಗ್ಳ್ಯಾನ್ಯೊ ಬರೆಂ ಕರಿತ್ ಆನಿ ದೆಂವ್ಚಾರಾಂಚೆ ಪದ್ವೆಖಾಲ್ ಆಸ್ಲಲ್ಯಾಂಕ್ ಬರಿಂ ಕರಿತ್ ಗೆಲೊ, ಕಿತ್ಯಾಕ್ ದೇವ್ ತಾಚೆ ಸಾಂಗಾತಾ ಆಸ್ಲೊ. ಆನಿ ಜುದೇವಾಂಚ್ಯಾ ಗಾಂವಾಂತ್ ಆನಿ ಜೆರುಜಲೆಮಾಂತ್ ತಾಣೆಂ ಕೆಲ್ಲ್ಯಾ ಸರ್ವಾಚೆ ಆಮಿಚ್ ಸಾಕ್ಲಿ. ಏಕ್ ಖುರ್ಸಾರ್ ಉಮ್ಮಳಾವ್ನ್ ತಾಕಾ ತಾಂಣೆಂ ಜಿವೆಶಿಂ ಮಾರ್ಲೊ. ಪುಣ್ ತಿಸ್ರ್ಯಾ ದಿಸಾ ದೆವಾನ್ ತಾಕಾ ಜಿವಂತ್ ಉರಯ್ಲೊ ಆನಿ ತೊ ದಿಷ್ಟಿ ಪಡೊಂಕ್ ನಿರ್ಮಿಲೆಂ. ಸಕ್ಕಡ್ ಲೊಕಾನ್ ನ್ಹಯ್, ಪುಣ್ ದೆವಾನ್ ಪಯ್ಲೆಂಚ್ ನೆಮ್ಲಲ್ಯಾ ಸಾಕ್ಲಿದಾರಾಂನಿ ಮ್ಹಣ್ಣೆ, ಆಮಿ ಮಾತ್ರ್ ತಾಕಾ ಪಳೆಲೊ. ದೆವಾನ್ ತಾಕಾ ಮೆಲ್ಲ್ಯಾಂತ್ಲೊ ಜಿವಂತ್ ಉರಯ್ಲೊ ಉಪ್ರಾಂತ್ ಆಮಿ ತಾಚೆ ಸಾಂಗಾತಾ ಜೆವ್ಣ್ಯಾಂವ್ ಆನಿ ಪಿಯೆಲ್ಯಾಂವ್. ಆನಿ ಆತಾಂ ದೆವಾನ್ ತಾಕಾ ಜಿವ್ಯಾಂಚೊ ಆನಿ ಮೆಲ್ಲ್ಯಾಂಚೊ ನಿತಿಕರ್ತ ನೆಮ್ಲೊ ಮ್ಹಣ್ ಲೊಕಾಕ್ ಪರ್ಗಟ್ ಕರುಂಕ್ ಆನಿ ತ್ಯಾ ವಿಶ್ಯಾಂತ್ ಸಾಕ್ಸ್ ದಿಂವ್ಕ್ ಜೆಜುನ್ ಆಮ್ಕಾಂ ತಾಕಿದ್ ದಿಲ್ಯಾ. ತಾಕಾ ಸತ್ಮಾನ್ತಲ್ಯಾ ಸಮೆಸ್ತಾಂಕ್ ತಾಚ್ಯಾ ನಾಂವಾ ಮಾರಿಫತ್ ಪಾತ್ಕಾಂಚೆಂ ಬೊಗ್ಸಣೆಂ ಮೆಳ್ತಾ ಮ್ಹಣ್ ಸಮೆಸ್ತ್ ಪ್ರವಾದಿ ರುಜ್ವಾತ್ ದಿತಾತ್.”

— ದೆವಾಚೆಂ ಉತರ್ ಹೆಂ.

ಶ್ಲೋಕ: ದೀಸ್ ಹೊ ಸರ್ವೆಸ್ಪರಾನ್‌ಚ್ ಕೆಲ್ಲೊ,
ಹ್ಯಾ ದಿಸಾ ಆಮಿ ಸಂತೊಸ್ ಉಲ್ಲಾಸ್ ಕರುಂಯಾ. ಕೀ. 117:24

ವಾ

ಸರ್ವೆಸ್ಪರಾಕ್ ಜೈ, ಜೈ! (ಆಲ್ಲೆಲೂಯಾ)

1. ಸರ್ವೆಸ್ಪರಾಕ್ ಧಿನ್ವಾಸುಂಯಾ ಕಿತ್ಯಾಕ್ ತೊ ಬರೊ,
ತಾಚಿ ವಿಶ್ವಾಸೀ ದಯಾ ಸಾಸ್ಣಾಕ್ ಬಾಳ್ತಾ.
ತರ್ ಇಸ್ರಾಯೆಲ್ ತಾಕಾ ವಾಖಾಣುನ್ ಮ್ಹಣುಂ:
“ತಾಚೊ ವಿಶ್ವಾಸಿ ಮೋಗ್, ಸಾಸ್ಣಾಕ್ ಬಾಳ್ತಾ.”
2. ಸರ್ವೆಸ್ಪರಾಚ್ಯಾ ಉಜ್ವಾಲ್ಯಾ ಹಾತಾನ್ ಜಯ್ತ್ ವ್ಹೆಲ್ಲಾಂ,
ತಾಚ್ಯಾ ಉಜ್ವಾಲ್ಯಾ ಹಾತಾನ್ ಮಹತ್ಕಾರ್ಯಾಂ ಚಲಯ್ಲಾಂತ್.
ಹಾಂವ್ ಮೊರ್ಚೊ ನಾಂ, ಹಾಂವ್ ಜಿವಂತ್ ರಾವ್ತಲೊಂ
ಆನಿ ಸರ್ವೆಸ್ಪರಾಚೆಂ ಅದ್ಭುತ್ ಕಾರ್ಯಾಂ ವರ್ನಿತಲೊಂ.
3. ಬಾಂಧ್ವಾಂನಿ ನಾಕಾ ಮ್ಹಣುನ್ ಉಡಯ್ಲೆಲೊ ಫಾತರ್,
ಜಾಲೊ ಬಾಂಧ್ವಾಚೊ ಮುಲ್ಯಾ-ಫಾತರ್.
ಅಬ್ಲೆ, ಸರ್ವೆಸ್ಪರಾಚೆಂ ಕಾಮ್ ಹೆಂ;
ಹೆಂ ಪಳೆವ್ನ್ ಆಮಿ ಧಟಾಕ್ಕ್ ಜಾತಾಂವ್!

ದುಸ್ರೆಂ ವಾಚಪ್

ಸರ್ಗಿಂಚ್ಯಾ ವಸ್ತುಂಚೆ ಜಾಂವ್ ತುಂಚ್ಚೆ ಅತ್ರಗ್, ಥಂಯ್ ಕ್ರಿಸ್ತ್ ಆಸಾ.

ಸಾಂ. ಪಾವ್ಲುನ್ ಕೊಲೊಸ್ಸೆಗಾರಾಂಕ್ ಬರಯ್ಲಲ್ಲ್ಯಾ ಪತ್ರಾಂತ್ಲೆಂ ವಾಚಪ್

ಕೊಲೊ. 3:1-4

ಭಾವಾಂ-ಭಯ್ಲಿಂನೊ,

ಕ್ರಿಸ್ತಾ ಸಾಂಗಾತಾ ಜರ್ ತುಮಿ ಜಿವಂತ್ ಜಾಲ್ಯಾತ್ ತರ್ ಸರ್ಗಿಂಚ್ಯೊ ವಸ್ತು ತುಮಿ
ಅತ್ರಗಾ. ಥಂಯ್ ಕ್ರಿಸ್ತ್ ದೆವಾಚ್ಯಾ ಉಜ್ವಾಲ್ಯಾಕ್ ಬಸುನ್ ಆಸಾ. ಸಂಸಾರಿ ವಸ್ತುಂಕ್ ಗಮನ್
ದೀನಾಸ್ತಾನಾ ಸರ್ಗಿಂಚ್ಯಾ ವಸ್ತುಂಕ್ ಚಡ್ ಮನ್ ದಿಯಾ; ಕಿತ್ಯಾಕ್ ತುಮಿ ಮೆಲ್ಯಾತ್. ತುಂಚ್ಚಿ
ಜಿಣಿ ಕ್ರಿಸ್ತಾ ಸವೆಂ ದೆವಾ ಥಂಯ್ ಲಿಪೊನ್ ಆಸಾ. ಆಮ್ಚೆಂ ಜಿವಿತ್ ಜಾವ್ನಾಸ್ಲೆಲೊ ಕ್ರಿಸ್ತ್
ಪ್ರತ್ಯಕ್ಷ್ ಜಾತಾ ತ್ಯಾ ವೆಳಾರ್ ತುಮಿಯೊ ತಾಚೆ ಸಾಂಗಾತಾ ಮಹಿಮೆನ್ ಪ್ರತ್ಯಕ್ಷ್ ಜಾತಲ್ಯಾತ್.

— ದೆವಾಚೆಂ ಉತರ್ ಹೆಂ.

ವಾ ಜಾಯ್ ಜಾಲ್ಯಾರ್

ನವೆಂಚ್ ಕಲ್ನಿಲ್ಲೆಂ ಪೀಟ್ ತುಮಿ ಜಾಂವ್ಚೆ ಖಾತಿರ್ ಪರ್ನೆಂ ಖಿಮಿರ್ ಕಾಡ್ನ್ ಉಡಯಾ.

ಸಾಂ. ಪಾವ್ಲುನ್ ಕೊರಿಂಥ್‌ಗಾರಾಂಕ್ ಬರಯ್‌ಲ್ಲ್ಯಾ ಪಯ್ಲ್ಯಾ ಪತ್ರಾಂತ್ಲೆಂ ವಾಚಪ್

1 ಕೊರಿಂ. 5:6b-8

ಭಾವಾಂ-ಭಯ್ಲಿಂನೋ,

‘ಇಲ್ಲೆಂ ಖಿಮಿರ್ ಸಗ್ಳೆಂ ಪೀಟ್ ಪುಗಯ್ತಾ’- ಹಿ ಸಾಂಗ್ಲಿ ತುಮಿ ಆಯ್ಕುನ್ ನೆಣಾತ್‌ವೆ? ನವೆಂಚ್ ಕಲ್ನಿಲ್ಲೆಂ ಪೀಟ್ ತುಮಿ ಜಾಂವ್ಚೆ ಖಾತಿರ್ ಪರ್ನೆಂ ಖಿಮಿರ್ ಕಾಡ್ನ್ ಉಡಯಾ; ನಿಜಾಕ್‌ಯೊ ತುಮಿ ಬೆಖಿಮಿರ್ ಉಂಡೆ. ಕ್ರಿಸ್ತಾ, ಆಮ್ಚಿ ಪಾಸ್ಪಾಚಿ ಶೆಳಿ, ಮ್ಹಳ್ಳಾರ್ ಭೆಟೊವ್ನ್ ದಿಲ್ಲಿ ಬಲಿ. ದೆಕುನ್ ಪರ್ನಾನ್ ಖಿಮಿರಾನ್, ಮ್ಹಣ್ಣೆ ವಾಯ್ಪ್ ಆನಿ ಖೊಟೆಪಣಾಚ್ಯಾ ಖಿಮಿರಾನ್ ನ್ಹಯ್, ಬಗರ್ ಸತಾಚ್ಯಾ ಆನಿ ಖಿರಾ ಮನಾಚ್ಯಾ ಬೆಖಿಮಿರ್ ಉಂಡ್ಯಾನ್ ಆಮಿ ಪರಬ್ ಚಲೊವ್ಯಾಂ.

— ದೆವಾಚೆಂ ಉತರ್ ಹೆಂ.

ಅನುಸ್ತೋತ್

ವಾಚಪ್ ಸಂಪ್ರಚ್ ಹೆಂ ಸಕಯ್ಲೆಂ ಪಾಸ್ಪಾಚೆಂ ಗೀತ್ ಮ್ಹಣ್ಣೆಂ. ಪಾಸ್ಪಾಚ್ಯಾ ಆಖ್ಯಾ ಆಟೊಳ್ಕಾಂತ್ ಹೆಂ ಗೀತ್ ಖುಶಿ ಆಸ್ಲಾರ್ ಮ್ಹಣ್ಣೆತ್.

ಪಾಸ್ಪಾಚೆಂ ಗೀತ್

ಪಾಸ್ಪಾಚೆ ಬಲಿಯೆಕ್,
ತುಮಿ ಕ್ರಿಸ್ತಾಂವಾಂನೊ, ಆಯ್ಚ್ಯಾ ದಿಸಾ ಕರಾ ನಮಾನ್,
ಹಿಂಡಾಚಿ ಸೊಡ್ಪಣ್ ಕೆಲ್ಲ್ಯಾ ಶೆಳಿಯೆಚಿ ಆತಾಂ ಗಾಯಾ ಹೊಗ್ಗಿಕ್.

ಪಾಪಾವಿಣೆಂ ಆಸ್ಲಲ್ಯಾನ್, ಕ್ರಿಸ್ತಾನ್,
ಪಾಪಿಯಾಂಕ್ ರಾಜಿ ಕರ್ನ್ ಒಪುನ್ ದಿಲಿಂ ಬಾಪಾಕ್.

ಜಿವಾ ಆನಿ ಮೊರ್ನಾ ಮಧೆಂ
ಅಭೆ, ಜಾಲೆಂ ವಿಚಿತ್ರ್ ಝುಜ್ ತೆಂ.
ಜಿವಿತಾಚೊ ಧನಿ ಮೆಲೊ,
ತರ್ಯೊ ಆತಾಂ ತೊ ಜಿಯೆತಾ ಆನಿ ರಾಜ್ ಕರ್ತಾ.

“ಸಾಂಗ್ ಆಮ್ಕಾಂ, ಮರಿಯೆ,
ವಾಟೆರ್ ಆಸ್ತಾಂ ತುವೆಂ ದೆಖ್ಣಿಯಾ ಕಿತೆಂ?”

“ದೆಖ್ಲೊ ಹಾಂವೆಂ ಪೊಂಡ್ ಜಿವಂತ್ ಕ್ರಿಸ್ತಾಚೊ
 ದೆಖ್ಲೆ ಸಾಕ್ಸ್-ದಿವ್ಪಿ ದೇವ್‌ದೂತ್
 ಆನಿ ಕೊವ್ಪನ್ ದವರ್ಲಲಿಂ ಸಣಾ-ವಸ್ತ್ರಾಂ.
 ಕ್ರೀಸ್ಟ್, ಮ್ಹಜೊ ಎಕ್ಲೊಚ್ ಭರ್ವಾಸೊ, ಜಿವಂತ್ ಜಾಲಾ,
 ತುಮ್ಮಾಂ ಭೆಟ್ಕಾಕ್ ತುಮ್ಮೆಚ್ ಪುಡೆಂ ತೊ ಗಾಲಿಲೆಯಾಕ್ ಗೆಲಾ.”

ತರ್, ಆಮಿ ಸಗ್ಳಿಂ ಸತ್ಮಾನುಂಯಾ: ಕ್ರೀಸ್ಟ್ ಖಿರೊಚ್ ಜಿವಂತ್ ಜಾಲಾ,
 ತುಂ, ಮಹಿಮೆವಂತ್ ರಾಯಾ, ಪಾವಯ್ ಆಮ್ಮಾಂ ಜಯ್ತಾಕ್ ತುಜಾ,
 ಆಮೆನ್, ಆಲ್ಲೆಲೂಯಾ!

ಉದ್ವಾರ್

1 ಕೊರಿಂ. 5:7b-8a

ಸರ್ವೆಸ್ಪರಾಕ್ ಜೈ, ಜೈ!
 ಕ್ರೀಸ್ಟ್, ಆಮಿ ಪಾಸ್ಪಾಚಿ ಶೆಳಿ, ಭೆಟೊವ್ನ್ ಜಾಲಿ,
 ದೆಕುನ್ ದಬಾಜಾನ್ ಸರ್ವೆಸ್ಪರಾಕ್ ಹಿ ಪರಬ್ ಆಮಿ ಚಲೊಂವ್‌ಯಾಂ.
 ಸರ್ವೆಸ್ಪರಾಕ್ ಜೈ, ಜೈ!

ಶುಭ್‌ವಾರ್ತಾ

ತೊ ಮೆಲ್ಹಾಂತ್ಲೊ ಪರ್ತಾನ್ ಜಿವಂತ್ ಜಾಂವ್ಕ್ ಜಾಯ್ ಆಸ್ಲೊ.

✠

ಜುವಾಂವ್ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ

ಜು. 20:1-9

ಆಯ್ತಾರಾ ಫಾಂತ್ಯಾಪಾರಾರ್, ಉಜ್ವಾಡ್ಲೆ ಆದಿಂ, ಮಾಗ್ಡಲಾಚಿ ಮರಿ ಪೊಂಡಾ ಸರ್ಶಿಂ
 ಆಯ್ಲಿ, ಥಂಯ್ ಸಮಾಧೆಚ್ಯಾ ತೊಂಡಾಕ್ ದವರ್ಲಲಿ ಶಿಳಾ ಪಾಟಿಂ ಲೊಳಯ್‌ಲ್ಲಿ ತಿಣೆಂ ಪಳೆಲಿ.
 ತವಳ್ ತಿ ಸಿಮಾಂವ್ ಪೆದ್ರು ಆನಿ ಜೆಜುಕ್ ಮೊಗಾಚೊ ಜಾವ್ನಾಸ್‌ಲ್ಲ್ಯಾ ಶಿಸಾಲಾಗಿಂ ಧಾಂವುನ್
 ಯೇವ್ನ್ ಮ್ಹಣಾಲಿ: “ಸೊಮಿಯಾಕ್ ಪೊಂಡಾಂತ್ಲೊ ಕಾಡ್ನ್ ವ್ಹೆಲಾ; ಆನಿ ತಾಕಾ ಖಂಯ್ ದವರ್ಲಾ
 ಮ್ಹಣ್ ಆಮಿ ನೆಣಾಂವ್.” ತೆದ್ವಾಂ ಪೆದ್ರು ಆನಿ ತೊ ಅನ್ಯೆಕ್ಲೊ ಶಿಸ್ ಸಮಾಧೆ ಸರ್ಶಿಂ ಭಾಯ್ರ್
 ಸರ್ನ್ ಗೆಲೆ. ತೆ ದೊಗ್‌ಯೊ ಧಾಂವತ್ ಗೆಲೆ, ಪುಣ್ ತೊ ಅನ್ಯೆಕ್ಲೊ ಶಿಸ್ ಪೆದ್ರು ಪ್ರಾಸ್ ವೆಗಿಂ
 ಪಾಪೊಲ್ಲೆ. ತಾಣೆಂ ಬಾಗ್ಲೊನ್ ತೀಳ್ ಪಳೆತಾನಾ ಧರ್ಲಿರ್ ಪಡ್ಲೆಲಿಂ ಸಣಾಚಿಂ ವಸ್ತ್ರಾಂ ತಾಕಾ
 ದಿಸ್ಲಿಂ. ಪುಣ್ ತೊ ಭಿತರ್ ಗೆಲೊನಾ. ತಾಚ್ಯಾ ಪಾಟ್ಲಾನ್ ಸಿಮಾಂವ್ ಪೆದ್ರು ಯೇವ್ನ್ ಶೀದಾ
 ಸಮಾಧೆ ಭಿತರ್ ರಿಗ್ಲೊ. ಥಂಯ್ ತಾಣೆಂ ಧರ್ಲಿರ್ ಆಸ್ಲಲಿಂ ಸಣಾಚಿಂ ವಸ್ತ್ರಾಂ ದೆಖ್ಲಿಂ. ಪುಣ್
 ಜೆಜುಚ್ಯಾ ಮಸ್ತಕಾಕ್ ರೆವ್ಡಾಯ್ಲೆಲೊ ತುವಾಲೊ ತ್ಯಾ ಸಣಾಚ್ಯಾ ವಸ್ತ್ರಾಂ ಸಾಂಗಾತಾ ನಾಸ್ತಾನಾ

ಪಾಸ್ಪಾಚೊ ಆಯ್ತಾರ್

ವೊರೆವಿಂಗಡ್ ದವರ್ಲೊ ತಾಕಾ ದಿಸ್ಲೊ. ತೆದ್ವಾಂ ಸಮಾಧೆ ಸರ್ಶಿಂ ಪಯ್ಲೆಂ ಪಾಪ್ಲೊ ತೊ
 ಅನ್ಯೇಕ್ ಶಿಸಾಯಿ ಭಿತರ್ ಸರ್ಲೊ ಆನಿ ತಾಣೆಂ ದೆಖ್ಲೆಂ ಆನಿ ಸತ್ಮಾನ್ಲೆಂ. ತೊ ಮೆಲ್ಲ್ಯಾಂತ್ಲೊ
 ಪರ್ತ್ಯಾನ್ ಜಿವಂತ್ ಜಾಂವ್ಕ್ ಜಾಯ್ ಆಸ್ಲೊ. ಹಿ ಪವಿತ್ರ್ ಪುಸ್ತಕಾಚಿ ಸಾಂಗ್ಣಿ ತೆದೊಳ್
 ಪರ್ಯಾನ್ ತಾಂಕಾಂ ಸಮ್ಜಲಿನಾ.

— ದೆವಾಚೆಂ ಉತರ್ ಹೆಂ.